

नियोग पुं. (तत्.) 1. प्रशा. नियोजित करना अथवा किसी काम में लगाना, तैनाती करना 2. धर्म. प्राचीन आर्यों की एक प्रथा जिसमें निस्संतान स्त्री या ऐसी स्त्री जिसके पति को असाध्य रोग हो, कुछ विशेष परिस्थितियों में, पति के किसी गोत्रज से संतान उत्पन्न करा सकती थी।

नियोगी वि. (तत्.) प्रशा. वह व्यक्ति जिसका नियोग हुआ हो धर्म. वह व्यक्ति जिसे नियोग का अधिकार दिया गया हो, बंगाल में एक जातिनाम।

नियोजक पुं. (तत्.) प्रशा. किसी को पद पर लगाने या नियुक्ति करने वाला।

नियोजन पुं. (तत्.) अर्थ. (प्रशा.) 1. उपार्जन के उद्देश्य से किसी उद्योग, धंधे, व्यवसाय, संस्था आदि में काम पर लगाने या लगाने की क्रिया या भाव, पर्या. रोजगार 2. योजनाबद्ध तरीके से कोई काम संपन्न करने की क्रिया या भाव जैसे-परिवार नियोजन।

नियोजन साक्षात्कार पुं. (तत्.) प्रशा. नियोजन के लिए, रोजगार के लिए, संभावित उम्मीदवारों का साक्षात्कार।

नियोजन सेवाएँ स्त्री. (तद्.) लोगों को रोजगार देने के लिए प्रायः शासन द्वारा संचालित सेवाएँ।

नियोजनालय पुं. (तत्.) प्रशा. बेरोजगार लोगों को नौकरी उपलब्ध कराने में सहायता देने वाला कार्यालय, रोजगार दफ्तर, रोजगार कार्यालय।

नियोजनीय वि. (तत्.) प्रशा. जिसका नियोजन किया जाने वाला हो, जो नियुक्ति किए जाने योग्य हो, जिसे नियुक्त किया जा सके, जो उपयोगी हो, नियोज्य।

नियोजनीयता स्त्री. (तद्.) नियोजनीय होने का भाव।

नियोजित वि. (तत्.) नियुक्त किया हुआ, जिसे कार्य में लगा लिया गया हो।

नियोजित परिवार पुं. (तद्.) ऐसा परिवार जिसमें परिवार के सदस्यों, विशेषकर बच्चों की संख्या,

उनका पालन-पोषण, शिक्षा आदि का प्रबंध, सुनियोजित ढंग से सोच समझकर किया जाए।

नियोज्य वि. (तत्.) दे. नियोजनीय।

निरंक वि. (तत्.) 1. (कागज आदि) जिस पर कोई अंक, चिह्न अक्षर, चित्र आदि न हो, खाली, रिक्ति 2. जिस पर कुछ लिखा न हो, कोरा, सादा।

निरंक चेक पुं. (तत्.) बाणि. ऐसा चेक जिस पर राशि का उल्लेख न हो।

निरंकार वि. (तद्.) 1. जिसका कोई आकार रूप न हो, आकार रहित, रूपरहित, अमूर्त, आकारहीन, निराकार 2. निरंकारी संप्रदाय का सदस्य।

निरंकुश वि. (तत्.) 1. काबू में न रहने वाला 2. नियमों को न मानने वाला, अनियंत्रित, स्वेच्छाचारी 3. तानाशाह।

निरंकुशता स्त्री. (तद्.) निरंकुश होने की अवस्था या भाव, स्वेच्छाचारिता, तानाशाही।

निरंकुश राजतंत्र पुं. (तत्.) राज. वह शासन-प्रणाली जिसमें राज्य की सब शक्तियाँ प्रधान (राजा आदि) के हाथों में केंद्रित होती हैं और उन पर संविधान संसद, न्यायालिका आदि का नहीं होता। anarchic state

निरंकुशवाद पुं. (तत्.) राज. निरंकुश शासन का सिद्धांत।

निरंकुश शासन पुं. (तत्.) राज. वह शासन व्यवस्था जिसमें राज्य की समस्त शक्तियाँ एक के पास केंद्रित होती हैं और समस्त राज्य व्यवहार केवल उन्हीं द्वारा नियंत्रित होता है। absolute monarchy

निरंगा वि. (तत्.) 1. बिना अंगों वाला, अनंगा, अंगहीन 2. जिसके भाग न हो, भागरहित वि. (देश.) 1. जो एक ही रंग का न हो, बहुरंगा 2. विशुद्ध, निरा, खालिस 3. जिसका कोई रंग न हो, वर्णहीन, पारदर्शी 4. बदरंग, फीका।